

## தேசியச் செய்திகள்

### வெது வந்தே பாரத் இரயில்

- ❖ நாக்பூர் நகரை பிலாஸ்பூர் நகருடன் இணைக்கும் வெது வந்தே பாரத் விரைவு இரயில் சேவையினைப் பிரதமர் அவர்கள் கொடியசைத்துத் தொடங்கி வைத்தார்.
- ❖ ஏற்கனவே டெல்லி-வாரணாசி, டெல்லி - ஸ்ரீ வைஷ்ணோ தேவி மாதா கத்ரா, காந்திநகர் - மும்பை, புதுடெல்லி - ஆம்ப ஆண்டௌரா மற்றும் சென்னை - மைசூரு ஆகிய நகரங்களுக்கு இடையே வந்தே பாரத் இரயில்கள் இயக்கப்பட்டு வருகின்றன.
- ❖ இந்திய இரயில்வே நிர்வாகமானது, டெல்லி-வைஷ்ணோ தேவி, கத்ரா வழித் தடத்தில் முழுவதும் சைவ உணவு வகைகள் வழங்கப்படும் வசதி கொண்ட முதல் வந்தே பாரத் இரயில் சேவையினைத் தொடங்கியது.



### முப்பரிமாண முறையில் உயிரி அச்சிடல் முறைக்கான சிறப்பு மையம்



- ❖ பெங்களூருவின் இந்திய அறிவியல் கல்வி நிறுவனமானது (IISc) இந்தியாவின் முதல் முப்பரிமாண முறையில் உயிரி அச்சிடல் முறைக்கான ஒரு சிறப்பு மையத்தினைத் தொடங்கியுள்ளது.
- ❖ திசு பொறியியல், மீளருவாக்க மருத்துவம் மற்றும் புதிய மருந்துகளின் கண்டுபிடிப்பு ஆகியவற்றில் மேலும் புதிய கண்டுபிடிப்புகளை கொண்டு வருவதற்காக வேண்டி ஆராய்ச்சியாளர்களுக்குத் தேவையான செயற்கருவிகளை வழங்குவதில் இந்த

மையம் கவனம் செலுத்தும்.

- ❖ இது முப்பரிமாண முறையில் உயிரி அச்சிடல் அமைப்புகளுக்கான அணுகல் வாய்ப்புகளை வழங்குவதோடு, ஆராய்ச்சியாளர்கள் முக்கியமானப் பயன்பாடுகள் தொடர்பான தங்கள் பணியை மேலும் துரிதப்படுத்தவும் உதவுகிறது.

## 21 பசுந்தட விமான நிலையங்களுக்கு ஒப்புதல்

**MoCA has already approved the creation of 21 Greenfield airports, and eight are already operational.**

**The Airports Authority of India has earmarked 25 airports for asset monetisation between 2022-2035 under the National Monetisation Pipeline (NMP).**

**The RCS UDAN scheme now encompasses 393 routes connecting 62 unserved and underserved airports, including two water aerodromes and six heliports.**

- ❖ இந்தியாவில், இதுவரை கட்டுமானப் பணிகள் எதுவும் மேற்கொள்ளப்படாத நிலத்தில் அமைக்கப்படும் (பசுந்தடம்) 21 விமான நிலையங்களை அமைப்பதற்கு மத்திய அரசு சமீபத்தில் "கொள்கைசார்" ஒப்புதலை அளித்துள்ளது.
- ❖ இதுவரை கட்டுமானப் பணிகள் எதுவும் மேற்கொள்ளப்படாத நிலத்தில் அமைக்கப்படும் இந்த 21 விமான நிலையங்களில், ஒன்பது விமான நிலையங்கள் ஏற்கனவே செயல்பாட்டுக்கு வந்துள்ளன.
- ❖ கிரீன்ஃபீல்ட் விமான நிலையம் என்பது எந்தவொரு மேம்பாட்டு நடவடிக்கைகளும் இல்லாத நிலத்தில், கடந்த காலத்தில் எந்தவொருப் பணியும் செய்யப்படாத இடத்தில் புதிதாகக் கட்டப்படும் ஒரு விமான நிலையமாகும்.
- ❖ தற்போதுள்ள விமான நிலையங்களில் உள்ள போக்குவரத்து நெரிசலைக் குறைக்கும் வகையில் இந்த விமான நிலையங்கள் கட்டமைக்கப்பட்டுள்ளது.
- ❖ பொதுவாக, இது நகரத்திலிருந்து வெகு தொலைவில் உள்ள பகுதியில், சுற்றுச்சூழல் பாதிப்பு குறித்த சிறப்பு கவனம் செலுத்தும் வகையில் கட்டமைக்கப்பட்டுள்ளது.

## சர்வதேசச் செய்திகள்

### நியூசிலாந்தின் புகையிலைச் சட்டம்

- ❖ 2009 ஆம் ஆண்டு ஜனவரி 01 ஆம் தேதியன்று அல்லது அதற்குப் பிறகு பிறந்த எவருக்கும் சிகரெட் விற்பனையைத் தடை செய்வதற்கான ஒரு விதிமுறையினை நியூசிலாந்து அரசு ஏற்றுக் கொண்டது.
- ❖ இந்தக் கட்டுப்பாடுகளானது 2023 ஆம் ஆண்டில் அமலுக்கு வர உள்ளது.
- ❖ இது புகைபிடிப்பதைத் தடை செய்திட உலகின் முதல் புகையிலைச் சட்டம் ஆகும்.
- ❖ 2025 ஆம் ஆண்டிற்குள் "புகை இல்லாத நாடாக" மாறுவதை நியூசிலாந்து நோக்கமாகக் கொண்டுள்ளது.

- ❖ மேலும், நாடு முழுவதும் 6,000 ஆக உள்ள சிகரெட் சார்ந்த புகையிலைப் பொருள்களை விற்பனை செய்யும் சில்லறை விற்பனையாளர்களின் எண்ணிக்கையை 600 ஆகக் குறைப்பதை இது நோக்கமாகக் கொண்டுள்ளது.
- ❖ இவற்றின் அடிமையாக்கும் தன்மையைக் குறைப்பதற்காக, புகையிலை சார்ந்தத் தயாரிப்புகளில் உள்ள நிகோடின் அளவைக் குறைப்பதில் இந்த நடவடிக்கை கவனம் செலுத்துகிறது.
- ❖ வயது வந்தோர் பிரிவில் 8 சதவீதம் பேர் மட்டுமே தினசரி அடிப்படையில் புகை பிடிக்கும் பழக்கம் கொண்டுள்ளவர்களாக இருப்பதால், நியூசிலாந்தில் புகை பிடிப்பவர்களின் விகிதம் மிகவும் குறைவாக உள்ளது.



## மாநிலச் செய்திகள்

### இமாச்சலப் பிரதேசத்தின் புதிய முதல்வர்



- ❖ காங்கிரஸ் கட்சியினைச் சேர்ந்த சுக்விந்தர் சிங் சுகு டிசம்பர் 11 ஆம் தேதியன்று இமாச்சலப் பிரதேசத்தின் புதிய முதலமைச்சராகப் பதவியேற்றார்.
- ❖ சுகு அவர்கள், இமாச்சலப் பிரதேசத்தின் கடைமட்ட பகுதியிலிருந்து இத்தகைய உயர் பதவியை வகிக்கும் முதல் காங்கிரஸ் தலைவர் ஆவார்.
- ❖ பாரதிய ஜனதா கட்சியின் பிரேம் குமார் துமாலுக்குப் பிறகு, ஹமிர்பூர் மாவட்டத்தில் இருந்து முதலமைச்சர் பதவியினை ஏற்கும் இரண்டாவது நபர் இவராவார்.



- ❖ 68 உறுப்பினர்களைக் கொண்ட சட்டப் பேரவைக்கு நடைபெற்ற பரபரப்பான தேர்தல் போட்டியில் காங்கிரஸ் கட்சி 40 இடங்களிலும், பா.ஜ.க. 25 இடங்களிலும் வெற்றி பெற்றன.

### கொச்சி-முசிரிஸ் மாபெரும் கண்காட்சி



## KOCHI-MUZIRIS BIENNALE 2022

- ❖ 5வது கொச்சி-முசிரிஸ் மாபெரும் கண்காட்சியினைக் கேரள முதல்வர் பினராயி விஜயன் அவர்கள் தொடங்கி வைத்தார்.
- ❖ "In Our Views Flow Ink and Fire" என்ற கருத்துருவினை மையமாகக் கொண்டு இந்த மாபெரும் கண்காட்சியானது நடைபெற உள்ளது.
- ❖ இந்த நான்கு மாத கால அளவிலான கலைக் கொண்டாட்டமானது உலகளவில் சுற்றுலாப் பயணிகளை ஈர்க்கும் என எதிர்பார்க்கப் படுகிறது.

### குஜராத்தின் புதிய முதல்வர்

- ❖ குஜராத்தின் 18வது முதல்வராக பூபேந்திர படேல் பதவியேற்றுள்ளார்.
- ❖ படேல் தொடர்ந்து இரண்டாவது முறையாக முதலமைச்சராகப் பதவியேற்றுள்ளார்.
- ❖ அவர் 2021 ஆம் ஆண்டு செப்டம்பர் மாதத்தில் அந்த மாநில முதலமைச்சராகத் தேர்ந்தெடுக்கப் பட்டார்.
- ❖ சமீபத்தில் நடந்து முடிந்த குஜராத் சட்டசபைத் தேர்தலில் ஆளும் பா.ஜ.க. ஏழாவது முறையாக வெற்றி பெற்று சாதனை படைத்துள்ளது.
- ❖ சட்டமன்றத்தில் உள்ள மொத்த 182 இடங்களில் இந்தக் கட்சி 156 இடங்களை வென்று உள்ளது.
- ❖ காங்கிரஸ் 17 இடங்களிலும், ஆம் ஆத்மி கட்சி 5 இடங்களிலும் வெற்றி பெற்றன.



### செய்தித்தாள்களின் எழுத்து வடிவத்தினை மாற்றுதல் - மணிப்பூர்

- ❖ மணிப்பூரில் உள்ள செய்தித்தாள்கள் நிறுவனங்களானது, தற்போது பயன்பாட்டில் உள்ள வங்க மொழி வடிவ எழுத்திற்குப் பதிலாக மைதேயி அல்லது மணிப்பூரி எழுத்து

வடிவங்களை மாற்றுவதற்கு முடிவு செய்துள்ளன.

- ❖ மைதேயி எழுத்து வடிவ முறையானது முன்னொரு காலத்தில் மெய்தி ஆட்சியாளர்களால் ஆதரிக்கப்பட்டது என்றாலும் இந்து மதத்தின் வருகையினால் பயன்பாட்டில் இல்லாமல் ஆன பின்பு இறுதியில் வழக்கொழிந்து போனது.
- ❖ இந்த எழுத்து வடிவின் முற்காலத்திய கல்வெட்டுப் பதிவானது, மைடிங்கு கியாம்பாவின (1467-1508) உத்தரவின் பேரில் அமைக்கப்பட்ட கொய்பு கிராமத்தில் உள்ள ஒரு பாறைக் கல்வெட்டு ஆகும்.
- ❖ 18 மற்றும் 19 ஆம் நூற்றாண்டில் பதிக்கப்பட்ட கல்வெட்டுகள் வங்காள மொழி எழுத்துக்களில் பதிக்கப் பட்ட நிலையில் இந்து மதத்தின் வருகையுடன், வங்காள எழுத்துக்கள் மிகவும் பிரபலமடைந்தன.

## பிரபலமானவர்கள், விருதுகள் மற்றும் நிகழ்வுகள்

### இந்திய இணைய ஆளுமை மன்றம் (IGF) 2022



- ❖ பல்வேறு பங்குதாரர்களின் தளமாக விளங்கும் இந்திய இணைய ஆளுமை மன்றம் (IGF) ஆனது மூன்று நாள் கலப்பு நிகழ்வாக நடத்தப்படுகிறது.
- ❖ இது ஐக்கிய நாடுகள் சபையின் இணைய ஆளுமை மன்றத்துடன் (UN-IGF) தொடர்புடைய ஒரு முன்னெடுப்பாகும்.
- ❖ இந்த நிகழ்வின் கருத்துரு: 'பாரதத்தை மேம்படுத்துவதற்கான தொழில்நுட்பத்தை மேம்படுத்துதல்' என்பதாகும்.
- ❖ இந்தியா 800 மில்லியன் இந்தியப் பயனர்களைக் கொண்ட உலகின் மிகப்பெரிய 'இணைய சேவை இணைப்புள்ள' ஒரு நாடாகும்.

## விளையாட்டுச் செய்திகள்

### அதிவேக இரட்டை சதம்

- ❖ இந்திய வீரர் இஷான் கிஷான், வங்காளதேசத்துக்கு எதிரான போட்டியில் 210 ரன்கள் எடுத்து ஒரு நாள் சர்வதேசப் போட்டிகளின் வரலாற்றில் அதிவேக இரட்டை சதத்தை அடித்து சாதனை படைத்துள்ளார்.
- ❖ கிஷன் வெறும் 126 பந்துகளில் 200 ரன்களை எடுத்தார்.
- ❖ நியூசிலாந்தின் அமெலியா கெர் கொண்டிருந்த முந்தைய ஆடவர் மற்றும் மகளிர் கிரிக்கெட் போட்டிகளின் சாதனையை இவர் முறியடித்தார்.
- ❖ கெர் 2018 ஆம் ஆண்டில் அயர்லாந்து அணிக்கு எதிராக நடைபெற்ற போட்டியில் 134 பந்துகளில் அதிக ரன் எடுத்தார்.
- ❖ மேற்கிந்தியத் தீவுகள் அணியின் தொடக்க ஆட்டக்காரர் கிறிஸ் கெய்ல் 2015 ஆம் ஆண்டில் ஜிம்பாப்வே அணிக்கு எதிரான போட்டியில் 138 பந்துகளைச் சந்தித்து,

ஆடவர் பிரிவுப் போட்டியில் இந்தச் சாதனையைப் படைத்தார்.

- ❖ கிஷானின் இணை- ஐந்தாவது அதிகபட்ச ஸ்கோருடன் ஆடவர் ஒருநாள் போட்டிகளில் ஒரு வீரர் இரட்டை சதம் அடிப்பது இது ஒன்பதாவது முறையாகும்.
- ❖ இந்த சாதனையைப் படைத்த 24 வயது இளைய நபர் இவரே ஆவார்.



### 65வது தேசியத் துப்பாக்கி சுடுதல் சாம்பியன்ஷிப் போட்டிகள்

- ❖ கர்நாடகத் துப்பாக்கி சுடுதல் வீராங்கனை திவ்யா போபாலில் நடைபெற்ற மகளிருக்கான 10 மீட்டர் ஏர் பிஸ்டல் தேசியப் போட்டிகளில் தனது முதல் பட்டத்தை வென்றுள்ளார்.
- ❖ மகளிருக்கான இளையோர் ஏர் பிஸ்டல் போட்டியில் மனு பாக்கர் வெற்றி பெற்று உள்ளார்.
- ❖ இளையோர் பிரிவில் ரிதம் சங்வான் தங்கப் பதக்கம் வென்றுள்ளார்.



### ICC அமைப்பினுடைய மாதத்தின் சிறந்த வீரர் பட்டம்

- ❖ இங்கிலாந்தினைச் சேர்ந்த, டி.20 உலகக் கோப்பையை வென்ற கேப்டன் ஜோஸ் பட்லருக்கு முதல் முறையாக ICC அமைப்பினுடைய மாதத்தின் சிறந்த ஆடவ வீரர் விருதானது வழங்கப்பட்டது.

- ❖ பாகிஸ்தானின் சித்ரா அமீன் ICC அமைப்பினுடைய மாதத்தின் சிறந்த வீராங்கனைப் பட்டத்தைத் தொடர்ந்து இரண்டாவது முறையாக வென்றுள்ளார்.



### அரையிறுதியில் மொராக்கோ அணி



- ❖ FIFA உலகக் கோப்பைப் போட்டியின் அரையிறுதிக்குத் தகுதி பெற்ற முதல் ஆப்பிரிக்க அணி என்ற பெருமையை மொராக்கோ பெற்றுள்ளது.
- ❖ மொராக்கோ அணி கேமரூன் (1990), செனகல் (2002) மற்றும் கானா (2010) ஆகிய நாடுகளை விஞ்சி உலகின் மிகப்பெரிய கால்பந்தாட்டப் போட்டிகளின் கடைசி நான்கு இடங்களுக்குள் இடம் பெற்றது.

## இதரச் செய்திகள்

### அங்கோர் வாட் கோவிலின் மறுசீரமைப்புப் பணி

- ❖ கம்போடியாவில் உள்ள அங்கோர் வாட் கோவில் வளாகமானது இந்திய அரசினால் புதுப்பிக்கப்பட்டு வருகிறது.
- ❖ அங்கோர் வாட் கோவில் என்பது கம்போடியாவில் உள்ள ஒரு கோவில் வளாகம் மற்றும் உலகின் மிகப்பெரிய மதம் சார்ந்த நினைவுச் சின்னங்களில் ஒன்றாகும்.
- ❖ இது முதலில் கெமர் பேரரசினால் விஷ்ணு கடவுளுக்காக உருவாக்கப்பட்ட ஒரு இந்துக் கோவிலாக கட்டமைக்கப்பட்டது.





- ❖ 12 ஆம் நூற்றாண்டின் இறுதியில் படிப்படியாக இது புத்தக் கோவிலாக மாற்றப்பட்டது.
- ❖ இது 12 ஆம் நூற்றாண்டின் முற்பகுதியில் யசோதரபுராவில் கெமர் மன்னர் இரண்டாம் சூர்ய வர்மனால் கட்டமைக்கப்பட்டது.

